

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీలక్ష్మీకుమారతాతదేశిక కృత  
॥ శ్రీ హనుమద్వింశతిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీ హనుమద్వింశతిః ॥

గుణాభిరామమిందిరాకుమారతా తవారిధి-

ప్రసిద్ధిమద్రమాతటాకతీరసీమ్ని మారుతిం |  
ముదాధిరుహ్య మాధవో వృషాచలస్థలాదపి  
ప్రకల్పతే నికామమత్ర పాలనాయ దేహినాం || 1 ||

అధిరుహ్య రఘూద్వయో హరిం ప్రాక్  
అరిశిక్షామకృతాధునా తు సోఽయం |  
కృతతాతసముద్రతీరకేలిం  
తమధిష్ఠాయ తనోతి దీనరక్షాం || 2 ||

కర్మానురుధ్య వృషభూభృతి యః కరోతి  
న్యాణాం హితాని స తు తన్నిరపేక్ష ఏవ |  
యత్సర్వమిష్టమిహ పుష్యతి వేంకటేశ-  
స్తద్వైభవం కిల రమాత్మజతా తసింధోః || 3 ||

క్రీడాసరః కిమపి తా తసముద్రనామ  
లక్ష్మ్యః ప్రసన్నలఘుశీతలమర్పయంత్యాః |  
అన్యద్విధేయమనవేక్ష్య సుతానముష్యాః  
ప్రీత్యై మురారిరవతి ప్లవగాధిరూఢః || 4 ||

శ్రీశైలపూర్ణమవతి స్మ ఘటాంబుహృష్టో  
యః పూర్వమంజనగిరౌ స పుమానిదానీం |  
స్థిత్యా సమీరభువి పాతి రమాకుమార-  
తాతాంబురాశిముదితో జనమైందిరేయం || 5 ||

హరిః పురా మామధిరుహ్య దారుణం  
 చకార కర్మేతి సమీరజన్మనః |  
 శుచం నిరాకర్తుమివాశ్రితః స తం  
 శుభం నృణాం సౌతి రమాసరస్తటే || 6 ||

శౌరేః రమాతనయతా తసముద్రతీరే  
 భావస్తటాదపి భవాత్మజపుష్కరిణ్యాః |  
 సంతన్వతే హి పురుషాః సమదర్శినోఽపి  
 ప్రాయేణ సూనుషు నిజేష్వపి పక్షపాతం || 7 ||

శ్లాఘ్యుతరక్షీరాబ్ధి-  
 శ్రీతా తసముద్రయోరియానేభదః |  
 నిద్రాతి తత్ర నిత్యం  
 శ్రీపతిరనుకూలమత్ర జాగర్తి || 8 ||

ఫణిసరసీతటభాగాత్  
 అధికో లక్ష్మీసరస్తటాభోగః |  
 గజవరదః కిల తస్మిన్  
 క్రీడతి హరిరత్ర సర్వవరదాయీ || 9 ||

రామచంద్రోదయారంభే యస్సువేలాతివర్తనం |  
 చక్రే సముద్రస్తం వందే శ్రీసరస్తీరపావనిం || 10 ||

తటసీమని తా తసింధు బంధో-  
 రమితం క్రీడతి భాగ్యమంజనాయాః |  
 అకరోత్సహసా యదక్షశిక్షాం  
 నియమేనైవ నిజేన బాహుధామ్నా || 11 ||

నమత రమాకమలాకరలహరీపరివాహసరణివాస్తవ్యం |  
 హరిసార్వభౌమమానతభరణోద్యతశౌరిభారధౌరేయం || 12 ||

నిజతనుకనకాద్రిమేత్య నాథే  
 విహరతి వల్లభయా సమం ప్రహృష్టే |  
 హరిరవతి జగంతి తా తసింధో-  
 రధితటమాత్మసుభృత్యతానురూపం || 13 ||

చతుర్భుజః శ్రీసరసీహరీంద్ర-  
 హస్తేన దత్తే వరమాశ్రితానాం |  
 యదర్థినే భృత్యముఖేన దానం  
 ప్రాయః ప్రభూణాం ప్రకృతిస్వభావః || 14 ||

ఇదం ప్రకర్షాయ హరేర్యదార్తాన్  
 సంరక్షతి శ్రీస్సరసీహనూమాః |  
 మహేశ్వరాణాం మహతే గుణాయ  
 ప్రకల్పతే భృత్యజనప్రభావః || 15 ||

శ్రీసూనుతా తగురుసింధుతటాంజనేయే  
 సంప్రత్యశేషజనతావనజాగరూకే |  
 లక్ష్మ్యా హరిర్విహరతే యదేష సీతా-  
 వియోగదినక్లృప్తతపోవిలాసః || 16 ||

ప్రాయస్తుల్యః పాదుకాయమిహాపి  
 న్యాసస్సీతానాయకాంఘ్రేస్తథాపి |  
 ధాత్రిరక్షాం సా తతానేతి కిం వా  
 లోకాః పాతి శ్రీతటాకాంజనేయః || 17 ||

ఇందిరాసుహృదభేదభావనా-  
 సంతతేరివ తదాత్మతాం వహాః |  
 తంతనీతి కమలాసరస్తఠీ-  
 గంధవాహతనయో జనావనం || 18 ||

నారాయణీయేన మహోభరేణ  
 నటత్ప్రకర్షో జగతాం త్రయాణాం |  
 కరోతి రక్షాం కలశాభికన్యా-  
 సరస్తటిమారుతిసార్వభౌమః || 19 ||

కంసారితేజోభరవైభవేన  
 సంసారిణామేష తనోతి రక్షాం |  
 రమాసరస్యాం రఘువీరసేనా-  
 నాసీరసీమాభటసార్వభౌమః || 20 ||

ఇతీందిరాతటాకతీరవాయుసూనువింశతిం  
 రమాకుమారతా తయార్యనిర్మితాం పఠంతి యే |  
 ధనం యశో బలం సుతానరోగతాయుషీ సుఖం  
 లభేయురేవ మానవాః కృపాభరాద్రమాపతేః || 21 ||

యథా హారిర్భాసురపుణ్యకోట్యాం  
 యథా చ గౌరీ వరకామకోట్యాం |  
 తథా మహోదారకుమారతా త-  
 కల్యాణకోట్యాం కమలా సమింధే || 22 ||

కుర్వంతి బ్రాహ్మణానాం తు  
 కల్యాణశతమన్వహాం |  
 తస్మాత్ కల్యాణ కోటితి  
 సత్యనామా ప్రకాశతే || 23 ||

|| ఇతి శ్రీ హనుమద్వింశతిః సంపూర్ణా ||